

அக்டோபர் - 01

TNPSC துளிகள்

- ❖ இந்திய ரிசர்வ் வங்கியானது வாடிக்கையாளர் விழிப்புணர்வுப் பிரச்சாரத்திற்காக அமிதாப் பச்சனை ஒரு பிரச்சாரகராக நியமித்துள்ளது.
 - இந்தப் பிரச்சாரமானது மோசடியாளர்களிடமிருந்து வாடிக்கையாளர்களின் வங்கிக் கணக்குகளைப் பாதுகாப்பதை நோக்கமாகக் கொண்டுள்ளது.

தேசியச் செய்திகள்

மாநிலங்களால் பயன்படுத்தப்படும் SDRF-ன் வரம்பு அதிகரிப்பு

- ❖ இந்தியப் பிரதமர் ஏழு மாநிலங்களுக்கு மாநிலப் பேரிடர் மீட்பு நிதியின் (SDRF - State Disaster Response Fund) பயன்பாட்டு வரம்பை 35% என்ற அளவிலிருந்து 50% ஆக அதிகரிக்கப் படுவதாக அறிவித்துள்ளார்.
- ❖ தமிழ்நாடு, பஞ்சாப், மகாராஷ்டிரா, ஆந்திரப் பிரதேசம், கர்நாடகா, தில்லி, உத்தரப் பிரதேசம் ஆகியவை அந்த 7 மாநிலங்களாகும்.
- ❖ இது கோவிட் - 19 தொடர்பான கட்டமைப்புகளை மேம்படுத்த அந்த மாநிலங்களுக்கு உதவ இருக்கின்றது.
- ❖ கோவிட் - 19 நோய்த் தொற்றின் 63%ற்கும் மேற்பட்ட பாதிப்புகள் இந்த 7 மாநிலங்களில் நிகழ்கின்றன.

SDRF

- ❖ இது 13வது நிதி ஆணையத்தின் பரிந்துரையின் அடிப்படையில் பேரிடர் மேலாண்மைச் சட்டம், 2005 என்ற சட்டத்தின் கீழ் அமைக்கப் பட்டுள்ளது.
- ❖ இந்திய அரசானது வருடாந்திர அடிப்படையில் மாநிலங்களுக்கு SDRF-ன் ஒரு பகுதியாக 75% நிதியை அளிக்கின்றது.
- ❖ மத்திய அரசானது சிறப்புப் பிரிவு மாநிலங்களுக்கு 90% நிதியை அளிக்கின்றது.
- ❖ இது ஒவ்வொரு ஆண்டும் இந்தியத் தலைமைக் கணக்குத் தணிக்கையாளரால் தணிக்கை செய்யப் படுகின்றது.

கம்பிவட தாங்குப் பாலம்

- ❖ சமீபத்தில் துர்காம் செருவு ஏரியிடையே கட்டப்பட்டுள்ள கம்பிவட தாங்குப் பாலமானது ஹைதராபாத்தில் திறந்து வைக்கப் பட்டுள்ளது.
- ❖ இந்தப் பாலமானது உலகின் நீளமான கான்கிரீட் தளம் கொண்டு விரிவாக்கப்பட்ட கம்பிவட தாங்குப் பாலம் என்று அறியப்படுகின்றது.

- ❖ இந்தப் பாலமானது 52 தாங்கு கம்பி வடங்களுடன் 426 மீட்டர் உயரமுடையது.



சர்வதேசச் செய்திகள்

பல்லுயிர்ப் பெருக்கம் குறித்த அமைச்சரவை வட்டமேசை சந்திப்பு

- ❖ மத்திய சுற்றுச்சூழல், வனம் மற்றும் காலநிலை மாற்றத் துறை அமைச்சர் காணொலி முறையில் நடத்தப்பட்ட பல்லுயிர்ப் பெருக்கம் குறித்த அமைச்சரவை வட்டமேசை சந்திப்பில் இந்தியாவைப் பிரதிநிதித்துவப்படுத்தினார்.
- ❖ இந்தச் சந்திப்பானது சீனாவினால் ஏற்பாடு செய்யப்பட்டது.
- ❖ இந்தச் சந்திப்பானது “2020 ஆம் ஆண்டிற்கு அப்பால் பல்லுயிர்ப் பெருக்கம் : பூமியில் உள்ள அனைத்து உயிரினங்களுக்குமான பகிர்ந்தளிக்கப்பட்ட எதிர்காலத்தைக் கட்டமைத்தல்” என்பது குறித்து நடத்தப்பட்டது.
- ❖ உயிரியல் பல்லுயிர்ப் பெருக்கம் குறித்த ஒப்பந்தத்தின் 15வது பங்காளர்கள் மாநாடானது 2021 ஆம் ஆண்டில் சீனாவின் குன்மிங்கில் நடத்தப்பட உள்ளது.

பல்லுயிர்ப் பெருக்கம் குறித்த ஐக்கிய நாடுகள் சந்திப்பு

- ❖ பல்லுயிர்ப் பெருக்கம் குறித்த ஐக்கிய நாடுகள் சந்திப்பானது செப்டம்பர் 30 ஆம் தேதியில் நடத்தப் பட்டது.
- ❖ இந்த ஆண்டு இந்தச் சந்திப்பானது ‘நீடித்த வளர்ச்சிக்கான பல்லுயிர்ப் பெருக்கம் குறித்த விரைவு நடவடிக்கை’ என்பது குறித்து நடத்தப்பட்டது.

SCO வெளியுறவுத் துறை அமைச்சர்கள் சந்திப்பு

- ❖ ஷாங்காய் ஒத்துழைப்பு அமைப்பின் (SCO - Shanghai Cooperation Organization) வெளியுறவுத் துறை அமைச்சர்களின் சந்திப்பானது ரஷ்யாவின் தலைநகரான மாஸ்கோவில் நடத்தப் பட்டது.
- ❖ 8 நாடுகள் உறுப்பினர்களாக உள்ள SCO அமைப்பில் வெளியுறவுத் துறை அமைச்சர்கள் சந்திப்பில் இந்தியா முழு உறுப்பினராக கலந்து கொள்வது இது மூன்றாவது முறையாகும்.
- ❖ SCO ஆனது ரஷ்யா, சீனா, கிரிகிஸ்தான் குடியரசு, கஜகஸ்தான், தஜிகிஸ்தான் மற்றும் உஸ்பெகிஸ்தான் ஆகிய நாடுகளைச் சேர்ந்த அதிபர்களினால் 2001 ஆம் ஆண்டில் ஷாங்காய் நகரில் நடைபெற்ற மாநாட்டில் தொடங்கப்பட்டது.
- ❖ இந்தியா மற்றும் பாகிஸ்தான் ஆகிய நாடுகள் 2005 ஆம் ஆண்டில் இந்தக் குழுவில் பார்வையாளர்களாக சேர்க்கப்பட்டன.
- ❖ இந்த 2 நாடுகளும் 2017 ஆம் ஆண்டில் இந்தக் குழுவில் முழு உறுப்பினர்களாக சேர்த்துக் கொள்ளப் பட்டன.



பொருளாதாரச் செய்திகள்

இந்தியாவின் முதலாவது கிடங்குப் பொருட்கள் நிதிச் செயலி

- ❖ எச்டிஎப்சி வங்கியானது இந்தியாவின் முதலாவது கிடங்குப் பொருட்கள் நிதிச் செயலியைத் தொடங்கியுள்ளது.
- ❖ இந்தச் செயலியானது வாடிக்கையாளர்கள் வங்கிக் கிளைக்கு நேரடியாகச் செல்லாமல் ஆன்லைன் மூலம் பொருட்களைப் பிணையம் வைத்து எளிய முறையில் கடன் பெறுவதற்கு வழிவகை செய்கின்றது.
- ❖ இது வேளாண் மதிப்புக் கூட்டிற்கான திறனை மேம்படுத்த உள்ளது.

காசோலைக்கான நேர்மறை செலுத்து முறை

- ❖ இந்திய ரிசர்வ் வங்கியானது (RBI - Reserve Bank of India) 2021 ஆம் ஆண்டு ஜனவரி 01 ஆம் தேதியிலிருந்து காசோலைத் துண்டிப்பு முறைக்காக (CTS - Cheque Truncation System) நேர்மறை செலுத்து முறைக்கான தனது ஒப்புதலை வழங்கியுள்ளது.
- ❖ RBI ஆனது CTSற்கான நேர்மறை செலுத்து முறையைத் தொடங்க இருக்கின்றது.
- ❖ இந்த நேர்மறை செலுத்து முறையானது இந்திய தேசியப் பண வழங்கீட்டுக் கழகத்தினால் மேம்படுத்தப்பட உள்ளது.

நேர்மறை செலுத்து முறை

- ❖ காசோலை வழங்குபவர் எஸ்எம்எஸ், கைபேசிச் செயலி, இணையவழி வங்கியியல், அல்லது ஏடிஎம் ஆகியவை மூலம் மின்னணு வழியாக தேதி, பெறுபவரின் பெயர், பெறுபவர் பெறும் தொகை போன்றவற்றைச் சமர்ப்பிக்க வேண்டும்.
- ❖ இந்த விவரங்கள் காசோலை மூலம் பணம் வழங்குவதற்கு முன்பு சரிபார்க்கப்பட வேண்டும்.

அறிவியல் மற்றும் தொழில்நுட்பச் செய்திகள்

இமயமலை சந்திரா தொலைநோக்கியின் 20 ஆண்டுகள்

- ❖ இமயமலை சந்திரா தொலைநோக்கியானது லடாக்கில் லேஹ் பகுதியில் ஹான்லே எனுமிடத்தில் இருக்கும் இந்திய வானியல் ஆய்வகத்தில் அமைந்து உள்ளது.
- ❖ இது வால்மீன்கள், நட்சத்திரங்களுக்கிடையேயான வெடிப்புகள், வெளிக் கோள்கள், குறுங்கோள்கள் ஆகியவற்றை ஆராயும் சமயத்தில் இரவு நேர வான்வெளியை ஆராய்ந்து வருகின்றது.
- ❖ இது அறிவியல் மற்றும் தொழில்நுட்பத்தில் ஆராய்ச்சி மற்றும் கல்விக்கான மையம், இந்திய வான் இயற்பியல் மையம் ஆகியவற்றிலிருந்துத் தகவல் தொடர்பு செயற்கைக் கோள் இணைப்பைப் பயன்படுத்திச் செயல்படுகின்றது.
- ❖ இந்தத் தொலைநோக்கி அவற்றிலிருந்துப் பெறப்பட்ட தகவலைப் பயன்படுத்தி 260ற்கும் மேற்பட்ட ஆராய்ச்சிக் கட்டுரைகளைப் பிரசுரிக்க உதவியதுடன் தனது 20 ஆண்டுகாலச் செயல்பாட்டையும் வெற்றிகரமாக நிறைவு செய்துள்ளது.



பிரபலமானவர்கள், விருதுகள், மற்றும் நிகழ்வுகள்

முன்னாள் மத்திய அமைச்சர் ஜஸ்வந்த் சிங் மறைவு

- ❖ ஜஸ்வந்த் சிங் இந்தியாவின் வெளியுறவுத்துறை அமைச்சர் (1998), பாதுகாப்புத் துறை அமைச்சர் (2001) மற்றும் நிதி அமைச்சர் (2002) ஆகிய பொறுப்புகளில் பணியாற்றி உள்ளார்.
- ❖ நாட்டில் மிக நீண்ட காலமாக பணியாற்றிய பாராளுமன்றவாதிகளில் இவரும் ஒருவராவார்.
- ❖ இவர் 2012 ஆம் ஆண்டில் தேசிய ஜனநாயகக் கூட்டணியின் வேட்பாளராக துணைக் குடியரசுத் தலைவர் பதவிக்குப் போட்டியிட்டார்.
- ❖ 1998 ஆம் இந்திய அணு ஆயுதச் சோதனைக்குப் பின்பு தடைபட்டிருந்த அமெரிக்காவுடனான உறவுகளை மிகச் சிறப்பாகக் கையாண்டதற்காக மிகப்பெரிய அளவில் இவர் அறியப்படுகின்றார்.



விளையாட்டுச் செய்திகள்

2020 ரஷ்ய கிராண்ட் பிரிக்ஸ்



- ❖ 2020 ஆம் ஆண்டு ரஷ்ய கிராண்ட் பிரிக்ஸ் ஆனது ரஷ்யாவில் நடத்தப்பட்டது.
- ❖ இந்தப் போட்டியில் மெர்சிடிஸ் அணியின் வால்டேரி போட்டாஸ் முதல் இடத்தையும் ரெட் புல் அணியின் மேக்ஸ் வெர்ஸ்டாப்பன் இரண்டாவது இடத்தையும் லீவிஸ் ஹாமில்டன் மூன்றாவது இடத்தையும் பிடித்துள்ளனர்.

இதரச் செய்திகள்

உலக அபாய அறிக்கை 2020

- ❖ உலக அபாய அறிக்கை 2020 (WRI - World Risk Index) என்ற அறிக்கையின் படி மொத்தமுள்ள 181 நாடுகளில் இந்தியா 89வது இடத்தில் தரவரிசைப் படுத்தப்பட்டு உள்ளது.
- ❖ WRI ஆனது ஐக்கிய நாடுகள் பல்கலைக்கழகத்தின் சுற்றுச்சூழல் மற்றும் மனிதப் பாதுகாப்பு மையத்துடன் இணைந்து மேம்படுத்தப் பட்டுள்ளது. இது அமைதி மற்றும் ஆயுதப் புரட்சிக்கான சர்வதேச சட்ட அமைப்பினால் கணக்கிடப்படுகின்றது.
- ❖ இதில் வனாட்டுவா மற்றும் டோங்கா ஆகிய நாடுகள் முன்னிலையிலும் கத்தார் நாடு கடைசி இடத்திலும் உள்ளன.
- ❖ WRI என்பது “கட்டாய இடமாற்றல் மற்றும் இடப்பெயர்வு” மீது சிறப்புக் கவனம் செலுத்துவதுடன் உலக அபாய அறிக்கை 2020 என்ற அறிக்கையின் ஒரு பகுதி ஆகும்.
- ❖ இந்தியாவானது கடுமையான பேரிடர்கள், ஏற்றுக் கொள்ளும் திறனில் உள்ள குறைபாடு, பேரிடர்களை எதிர்கொள்வதற்கான தயார் நிலையில் இருக்கும் குறைபாடு ஆகிய வரிசையில் இலங்கை, பூடான், மாலத் தீவுகள் ஆகிய நாடுகளுக்குப் பின்னால் உள்ளது.
- ❖ ஓசானியா, தென்கிழக்கு ஆசியா, மத்திய அமெரிக்கா, மேற்கு மற்றும் மத்திய



SHANKAR
IAS ACADEMY
THE BEST IAS ACADEMY IN SOUTH INDIA SINCE 2004



TNPSC THERVU PETTAGAM
Information is a Blessing
A Shankar IAS Academy Initiative

ஆப்பிரிக்கா ஆகியவை உலகளாவிய அளவில் முக்கியமான பகுதிகளாகும்.

